




# Seraċini fil-Qorti tal-Inkwizizzjoni

*Profs Frans Ciappara*

Mod kif il-Knisja fl-imghoddi kienet tikkontrolla lill-fidili kien id-dmir li kellu kull min kien għamel l-ewwel tqarbina li kull sena jqerr u jitqarben, għal anqas darba fis-sena fi żmien l-Għid. Biex il-Kappillan kien ikun jaf min falla f'dan l-obbligu kien iqassam il-bullettini li kellhom jiġgeddu meta wiehed jitqarben. It-traskurati jew *contumaci*, kif kienu jissejhu dawk li ma jibdlux il-bullettin, kien ikollhom isimhom miktub fuq nota mwahhla mal-bieb tal-knisja, u min imut spreċettat kien jindifen f'post mhux imbierek.

Il-kappillan kien responsabbli mill-parroċċa tiegħu biss. Għad-djocesi kollha ta' Malta kien hemm l-isqof u l-inkwizitur. L-Inkwizizzjoni Rumana twaqqfet fl-1542 mill-Papa Pawlu III, Farnese, biex tikkumbatti lir-riforma Protestanta. F'Malta kien hawn ukoll min kien qieghed isegwi dan it-tagħlim. Il-membri tal-*Confraternità dei Buoni Cristiani* kienu jaqraw lil Luteru, Erasmu, Melanchthon u l-Bibbja bit-Taljan. Wara li ġie informat b'dan, il-Papa Piju IV waqqaf ukoll dan it-tribunal tal-fidi f'Malta fl-1561. L-isqof Cubelles sar l-ewwel inkwizitur u warajh Rojas. Fl-1574 il-Papa Gregorju XVI baghat Malta lill-Monsinjur Pietru Duzina bħala delegat apostoliku biex jara li d-digriet tal-Konċilju ta' Trentu kienu qegħdin jiġu mwettqa. Imma Duzina, li ma ninsewx qata' lil H'Attard minn Birkirkara u għamlu parroċċa għalih, ġie Malta wkoll bħala inkwizitur. Hekk, ha l-post tal-Isqifijiet Maltin u, mill-1574



*L-Arma tal-Inkwizizzjoni*


sal-1798, inkwizitur wara l-ieħor, kollha Taljani, sal-aħhar wiehed, ir-Ruman Giulio Carpegna, segwew lil xulxin.

Min jidghi, japostata', jaqra kotba kkundannati mill-knisja, jiekol il-laħam fil-granet ipprojbti, jemmen fis-seher, jissieheb mal-mažunerija, jgħid kliem eretikali, jerga' jiżzewweġ meta l-ewwel mara tkun għadha haġja, u hafna ohrajn, kollha kienu jidhru f'dan il-Qorti, il-Birgu. F'dan l-artiklu jissemmew xi nies minn H'Attard hatja ta' xi wahda minn dawn l-'ereżiji'.

Fis-sena 1686, it-tabib Patist Dingli instab haġi, fost hwejjeg ohra, li ma jemminx f'Alla u li jipprattika s-seher. L-inkwizitur Vidone 'eżiljah' minn H'Attard għal sentejn bl-obbligu li jidher quddiem it-tribunal kull meta jiġi msejjah. Imma milli jidher



*Il-Palazz tal-Inkwizizzjoni*



*Id-dahla għal wahda miċ-ċelel*

ma biddilx haġtu. Fid-29 ta' Lulju 1694, Matthew Fenech, haġjat minn H'Attard, deher quddiem l-inkwiżitur Tomaso Ruffo u xlieh b'sodomija; li miera lill-kappillan li biex immorru l-ġenna rridu nagħmlu l-penitenza ; li mal-ghadu tagħna għandna nimxu sinna b'sinna għax Alla jibgħat l-infern lil min jippersegwitaH; u li tista' tiekol il-laħam nhar ta' Ġimgha.

It-tabib Dingli, ta' 40 sena, li kien separat minn ma' martu imma kellu l-'partner' Ġeronima, ġie arrestat fil-21 ta' Ottubru, 1694; u l-ghada, bdiet l-interrogazzjoni, li kompliet fit-23, fil-25 u fis-27 tal-istess xahar. Innega l-akkużi kontrih u ġab xhieda favur tiegħu, imma l-inkwiżitur, fit-28 t'April, 1695, bagħtu għat-tortura. Ġie eżaminat mill-kirurgu Bello li xehed li Dingli seta' jingħata t-turment tal-korda. Ġie mgħolli minn idejha marbuta wara filwaqt li beda jgħajjat: "Għidt il-verita'! Madonna Santissima! Madonna Santissima! Ajma! Ajma! Madonna! Għidt il-verita'. Alla jaf li għidt il-verita'! Ma rridx immur l-infern! Ajma! Ajma!"

Fit-23 t'April, 1695, ġie kkundannat għal tliet snin haġs. U, biex is-Sinjura Alla jkollu

hniena minnu, kellu jgħerri u jitqarben erba' darbiet fis-sena - f'Pentecoste, f'Santa Marija, il-Milied u l-Għid. M'għaddiex iż-żmien kollu l-haġs. Kien qiegħed ibati bil-qtuġħ tan-nifs u, fl-10 ta' Awwissu 1696, intbagħat minflok fid-dar ta' huħ il-Gudja, il-Kappillan Dun Bernardin Dingli.

Każ ieħor hu ta' Ġanni Azzopardi li sar Mislem waqt li kien ilsir Kostantinopli. Fl-1757 harab lejn Smirna fejn ġie milqugħ fil-kunvent tal-kapuċċini. Meta ġie lura Malta fuq xini Franciż mar għand l-inkwiżitur fejn xela lilu nnifsu b'apostasija.

Oħrajn deher fuq każijiet ta' dagħa. Ġużeppi Sant, fl-1753, kien tant iddisprat bil-faqar li kien fih filwaqt li oħrajn kienu tant komdi, li akkuża lil Alla li mhux ġust. Sentejn wara, fl-14 ta' Mejju 1755, Mikiel Calafato deher quddiem l-inkwiżitur Salviati : "Hdax-il ġurnata ilu kont qiegħed fil-hanut tal-merċa ta' Ġanni Pawlu għall-habta tal-Ave Marija. Daħlu Andrea u huħ li bdew jgħiieldu u jidgħu". Każ ieħor jirreferi għal Ġanni Bezzina li, fil-11 ta' Jannar 1773, xela lil Gamri ta' fares li nfaqa' jidgħi fil-hanut ta' Ġanni Buhajjar ta' Psitu.

Fis-27 ta' Lulju tas-sena ta' wara deher quddiem l-istess inkwiżitur Antonio Lante Ġużeppi Agius, imlaqqam 'ċawsat', saraċin ta' 43 sena li kien joqgħod fi Triq l-Imdina bejn il-knisja tas-Salvatur u dik tal-Lunzjata. Kien ifejjaq lin-nies mis-suffejra. L-ewwel kien jgħaddilhom minn fuq sidirhom biċċa haġfefa li jekk teħel kien sinjal li għandhom il-marda. Fost it-talb li kien jgħid, kien irodd is-salib, jgħid hames ave, pater u glorja f'ġieħ is-Santissima Trinita'; ave u pater ad unur San Franġisk Saverju, San Ġużepp u l-qaddisin kollha. Wara kien ipogħi żewġ biċċiet tax-xemgħa (wahda minnhom tal-gandloru u l-oħra tat-tniebri) fuq għin il-pazjent, filwaqt li jgħid salve regina. Imbagħad kien ibahħar lill-marid b'weraq taż-żebbuġ imbierek, incens u biċċiet tax-xemgħa. Ta' dan l-intrigu kien jithallas erba' rbajja' (tari). Kien idabarha sewwa għax kien jgħajjex mara u sitt itfal!



Meta miet, bintu Marija komplet dan it-tip ta' fejqan, għalkemm kienet taqla' x'tiekol ukoll billi tagħzel il-qoton. Fejqet, fost l-oħrajn, lil Luqa Mamo minn Birkirkara u n-nutar Benedittu Falzon, ta' 39 sena, minn H'Attard. Kienet tikkura wkoll lil min kellu l-'qarnita' f'għajnejh, fosthom in-neputi ta' Dun Anton Grixti minn H'Attard. Kienet tgħaddi ċurkett minn fuq l-għajn filwaqt li tgħid:

*Salib In Dew, Santu Luqa, San Matthew,  
Għandi għajnejja tuġagħni.*

*Mur f'dak il-ġnien,  
Imxejtu b'riġlejja*

*U saqqejtu bid-dmugh t'għajnejja.*

*Aqta' busbiesa helwa u imsaħ biha għajnejk.*

*U mur f'xatt il-baħar issib il-qarnit jistaħam.*

*Aħfen seba' hafniet ma' seba' mewġiet.*

*Aħsel għajnejk biex isiru bħal wardiet.*

*Santa Marija Margerita, nehhi l-għabra mill-qarnita.*

L-inkwiżituri kienu jqisu dan it-tip ta' fejqan bħala superstizzjoni u, għaldaqstant, bħal missierha, Marija, fl-1788, kienet ordnata taht piena ta' ħabs biex ma tkomplix teżercita' din il-'professjoni'.

L-inkwiżizzjoni Rumana twaqqfet biex tikkumbatti l-Protestanti imma, meta din it-theddida battiet, il-qorti tal-fidi kien mezz effikaċi biex iġġedded lill-fidili f'Kattoliċi vera. Kien mezz utli kontra d-dagħa u 'ereżiji' oħra imma, bħal fil-każ ta' Marija, kien jara li l-fruntiera bejn is-sagru u l-profan tkun ċara. Kien fadal wisq rqajja' ta' 'Indjani' jipprattikaw forma ta' reliġjon inferjuri. Dan kien ifisser li l-membri tal-kleru kellhom bi tbatija jerġgħu jirbħu l-pożizzjoni ta' mexxejja tal-komunita' nisranija. Din il-missjoni kienet partikularment iebesha f'Malta fejn ir-reliġjon kienet biċċa waħda mill-ħajja tan-nies. Dan l-isforz ambizzjuż min-naħa tal-Knisja jista' jixxebbah mar-riforma t'edukazzjoni obligatorja tas-seklu dsatax.